







## एसडीजीआई ग्लोबल यूनिवर्सिटी में मेगा जॉब फेयर का आयोजन

# 50 से अधिक कंपनियों ने लिया हिस्सा, 1100 से अधिक छात्रों ने किया प्रतिभाग

### शाह टाइम्स संवाददाता

गाजियाबाद। उत्तर भारत के प्रमुख शैक्षणिक संस्थानों में से एसडीजीआई ग्लोबल यूनिवर्सिटी ने मेगा जॉब फेयर-2025 का भव्य और सफल आयोजन किया गया। जो युवाओं के सशक्तिकरण और उद्योग-शैक्षणिक सहयोग को दिशा में एक महत्वपूर्ण कदम है। यह भव्य आयोजन विश्वविद्यालय के अत्याधुनिक कैम्पस, एनएच-9, दिल्ली- हापुड एक्सप्रेसवे, गाजियाबाद में संपन्न हुआ। जॉब फेयर का उद्घाटन मुख्य अतिथि एम. लता गौतम, निदेशक (रोजगार), श्रम एवं रोजगार मंत्रालय, भारत सरकार के



कर-कमलों द्वारा किया गया। इस अवसर पर एसडीआईजी के नेतृत्व - कुलाधिपति एवं चेयरमैन महेन्द्र

अग्रवाल, उपाध्यक्ष अखिल अग्रवाल, वाइस चांसलर प्रो. (डॉ.) प्रसंजीत कुमार, प्रो-वाइस चांसलर पीयूष

श्रीवास्तव (सेवानिवृत्त आईजी), रजिस्ट्रार राजीव रतन एवं सभी निदेशकों ने उनका हार्दिक स्वागत किया।

अपने उद्घाटन भाषण में अमित भारद्वाज, निदेशक (ट्रेनिंग एवं प्लेसमेंट), ने मुख्य अतिथि एवं अन्य विशिष्ट अतिथियों का आभार व्यक्त किया और उद्योग एवं शिक्षा के बीच सेतु बनाने वाले ऐसे प्रयासों के लिए निरंतर समर्थन देने के लिए धन्यवाद दिया।

इस वर्ष के मेगा जॉब फेयर में विभिन्न क्षेत्रों की 50 से अधिक प्रतिष्ठित कंपनियों ने भाग लिया और इंजीनियरिंग, मैनेजमेंट, कॉमर्स, लॉ, फार्मसी, आर्किटेक्चर, होटल मैनेजमेंट, आईटीआई तथा अन्य स्नातक/परास्नातक एवं डिप्लोमा कार्यक्रमों से जुड़े 1100+ से अधिक जॉब-आकांक्षी छात्रों ने हिस्सा

लिया। विश्वविद्यालय नेतृत्व - कुलाधिपति एवं चेयरमैन महेन्द्र अग्रवाल, उपाध्यक्ष अखिल अग्रवाल, वाइस चांसलर प्रो. (डॉ.) प्रसंजीत कुमार, प्रो-वाइस चांसलर पीयूष श्रीवास्तव (सेवानिवृत्त आईजी), रजिस्ट्रार राजीव रतन एवं सभी निदेशकों ने प्रतिभाग करने वाली सभी कंपनियों का आभार व्यक्त किया और यह आश्वासन दिया कि एसडीजीआई भविष्य में भी इंटरस्टी-शिक्षा साझेदारी को और मजबूत करता रहेगा, ताकि भारत के युवाओं को कुशल एवं रोजगारपरक बनाया जा सके। साथ ही सभी चर्चानित विद्यार्थियों को हार्दिक शुभकामनाएं दी गईं।

## सदस्यता अभियान, कार्यकर्ताओं का सम्मान सर्वोपरि: चौ. नीरपाल



### शाह टाइम्स संवाददाता

गाजियाबाद। राष्ट्रीय लोकदल खेल प्रकोष्ठ के द्वारा सदस्यता अभियान का आयोजन किया गया। इस दौरान कुछ साथियों ने पार्टी की सदस्यता ग्रहण की। इस अवसर पर सदस्यता अभियान का शुभारंभ करने पहुंचे राष्ट्रीय लोकदल खेल प्रकोष्ठ के राष्ट्रीय अध्यक्ष पूर्व राज्यमंत्री चौ. नीरपाल सिंह ने कहा कि पार्टी द्वारा पूरे देश में सदस्यता अभियान चलाया जा रहा है। इसमें ज्यादा से ज्यादा युवाओं को सदस्य बनाओ। पार्टी को मजबूत करो। इस दौरान खेल प्रकोष्ठ गाजियाबाद के नवनिर्वाचित महानगर अध्यक्ष संजीव अरोड़ा का जोरदार स्वागत किया गया तथा उन्हें सदस्यता अभियान की जिम्मेदारी सौंपी गई। इस अवसर पर खेल प्रकोष्ठ के प्रदेश अध्यक्ष दीपक तोमर, राष्ट्रीय महासचिव विजय कोशिक, पार्टी प्रदेश महासचिव रविंद्र चौहान, अल्पसंख्यक प्रकोष्ठ के राष्ट्रीय उपाध्यक्ष ईश्वरी सिंह टोटी, राष्ट्रीय कार्यकारिणी सदस्य चौ. तेजपाल सिंह, पार्टी की महानगर अध्यक्ष रेखा चौधरी, प्रदेश सचिव ओ.डी. त्यागी, भूपेंद्र डबास, दिनेश शर्मा चिट्ठे, किशन सिंह राघव, प्रदीप त्यागी ने भी सदस्यता अभियान में हिस्सा लिया और पार्टी को मजबूत करने का संकल्प लिया।

## श्री ठाकुरद्वारा बालिका विद्यालय में मातृ दिवस के उपलक्ष्य में प्रतियोगिता का आयोजन

### शाह टाइम्स संवाददाता

गाजियाबाद। श्री ठाकुरद्वारा बालिका विद्यालय में मातृ दिवस के उपलक्ष्य में कले मॉडलिंग तथा ग्रीटिंग कार्ड प्रतियोगिता का आयोजन किया गया। जिसमें विद्यालय की छठी से दसवीं तक की छात्राओं ने प्रतिभाग किया। छात्राओं ने विभिन्न कलाकृतियों के माध्यम से मां के महत्व को दर्शाया, कि किस प्रकार मां हमारे जीवन का एक महत्वपूर्ण अंग होती है, जो हमारे लिए बहुत कुछ करती है। प्रतियोगिता में निम्न छात्राओं ने उत्कृष्ट प्रदर्शन किया। कक्षा 6 से 8 ग्रीटिंग कार्ड प्रतियोगिता आराध्या VI-A अरशना सेफी VI-B अनावीया VI-D शिरीषा VI-E वैष्णवी VI-E कशिश VII-C आफिया VII-D



श्रीजा VII-D इष्टि VII-F माही VII-F मननत शर्मा VIII-A ज्योत्सना शर्मा VIII-A अंशिका राय VIII-F अंकिता वर्मा VIII-F कुलसुम VIIIG कले मॉडलिंग प्रतियोगिता लक्षिता IX-AceUur अरोड़ा IX-A जाकिया IX-B अंशिता IX-E

वीनी IX-F दिव्या सैनी X-B अपर्णा X-C साक्षी सिंह X-D रवीश का त्यागी X-E तनवी राजपुत X-I छात्राओं को प्रशस्ति पत्र से सम्मानित करते हुए विद्यालय की प्रधानाचार्या पुनम शर्मा ने छात्राओं के प्रदर्शन की प्रशंसा करते हुए कहा, कि मां हमारे जीवन में एक मार्गदर्शक का काम करती है, जो हमें सही मार्ग पर ले जाती है।

## सर्वसम्मति से संपन्न हुए समिति के चुनाव में

# ललित जायसवाल अध्यक्ष एवं भूपेंद्र चोपड़ा महामंत्री पुनः निर्वाचित घोषित



गाजियाबाद। कवि नगर रामलीला भैदान स्थित "जानकी सभागार" में श्री धार्मिक रामलीला समिति (पंजी०), कविनगर की साधारण सभा की बैठक में कार्यकारिणी समिति के त्रिवार्षिक चुनाव वर्ष 2025-28 हेतु सर्वसम्मति से संपन्न हुए। समिति के सभी दस पदों एवं इक्कीस कार्यकारिणी सदस्यों को निर्वाचन निर्वाचित घोषित किया गया। पूर्व प्रशासनिक अधिकारी सर्वजित राम, पी०सी०एस० (से० नि०) चुनाव अधिकारी की देख रेख में संपन्न चुनाव प्रक्रिया के उपरान्त चुनाव परिणामों की घोषणा की गई। सभी पदों पर सौहार्दपूर्ण वातावरण में चुनाव निर्वाचन संपन्न हुए। घोषित चुनाव परिणामों के अनुसार पुनः ललित जायसवाल को (अध्यक्ष) एवं भूपेंद्र चोपड़ा को (महामंत्री) निर्वाचित घोषित किया गया। अन्य पदों पर निर्वाचित पदाधिकारी निम्न प्रकार से हैं, विवेक मित्तल (कोषाध्यक्ष), उपाध्यक्ष पदों पर अजय जैन,

गुलशन बजाज, अन्वीशा गर्ग एवं विष्णु शर्मा के साथ तरुण चुटानी (प्रचार मंत्री), पवन गुप्ता (मंत्री) और राजेश गर्ग (सह-मंत्री)। कार्यकारिणी सदस्यों हेतु सुनील निगम, आलोक गर्ग, संजय मित्तल, नवेंद्र सक्सेना, दीपक कुमार, विनय जिंदल, सुशांत चोपड़ा, अजय अग्रवाल, वेदपाल कुशवाहा, मनोज गोयल, ऋषि माकड़, पुनीत बेरी, आनंद गर्ग, मुकेश सिंघल, रमन मिगलानी, सुरेश महाजन, डी० पी० कोशिक, अजय गुप्ता, दिवाकर सिंघल, मयंक जैन और सचिन कुमार निर्वाचित घोषित हुए। इससे पूर्व समिति के संरक्षक गण सर्वश्री बलदेव राज शर्मा, ललित मोहन मित्तल, नेम प्रकाश गोयल, विजय जिंदल, जे० डी० जैन का स्वागत समिति अध्यक्ष ललित जायसवाल एवं अन्य पदाधिकारियों द्वारा किया गया। समिति के संरक्षक बलदेव राज शर्मा ने भी बैठक को संबोधित किया। बैठक का प्रारंभ एवं समापन गायत्री मंत्रों के साथ किया गया।

## शिक्षा स्कूल में मातृ दिवस हर्षोल्लास से मनाया गया

### शाह टाइम्स संवाददाता

मोदीनगर। निवाहो स्थित शिक्षा इंटरनेशनल स्कूल में मातृ दिवस बड़े ही हर्षोल्लास के साथ एक अनोखे अंदाज में मनाया गया। इस दौरान स्कूली बच्चों ने सुबह स्कूल की प्राथना सभा अपनी माता को समर्पित करते हुए सुंदर नृत्य, भाषण और कविता प्रस्तुत करके सबको मंत्रमुग्ध कर दिया। छठसके बाद अपनी माता के लिए खास तोहफा, गुलस्था और ग्रीटिंग कार्ड बनाकर गौरवान्वित किया। इस अवसर पर स्कूल के बच्चों द्वारा मातृ



दिवस के उपलक्ष में एक रैली का आयोजन भी किया गया। विद्यालय के चेयरमैन नीरज त्यागी ने कहा कि प्रत्येक शिशु की प्रथम शिक्षक उसकी माँ ही होती है। माँ ही प्रत्येक समाज की आधारभूत इकाई है।

इतना मर्मस्पर्शी नहीं हो सकता। विद्यालय की प्रधानाचार्या ने भी मातृ दिवस पर माताओं को बधाई देते हुए कहा कि प्रत्येक शिशु की प्रथम शिक्षक उसकी माँ ही होती है। माँ ही प्रत्येक समाज की आधारभूत इकाई है।

## डॉ. केएन मोदी ग्लोबल स्कूल में मातृ दिवस समारोह का आयोजन

# मां का प्यार वह ताकत है जो एक सामान्य इंसान को असंभव कार्य करने में सक्षम बनाता है

### शाह टाइम्स संवाददाता

मोदीनगर। माँ ईश्वर की ओर से एक अमूल्य उपहार हैं और प्रेम, समर्पण और त्याग का एक आदर्श मिश्रण हैं। माँ और उसके बच्चे का बंधन अविनाशनीय है और इस बंधन का जर्जन मानने के लिए, डॉ. के. एन. मोदी ग्लोबल स्कूल की तीनों शाखाओं ग्लोबल स्कूल, प्रीटी पेंग्विन स्कूल व टेक्सटाइल ब्रांच में मातृ दिवस समारोह का आयोजन किया गया। समारोह का शुभारंभ मुख्य अतिथि डॉ. के. एन. मोदी फाउंडेशन के प्रशासनिक अधिकारी मेघराज, स्कूल उप प्रधानाचार्य पूजा शर्मा, प्रीटी पेंग्विन स्कूल प्रेरणा वर्मा, टेक्सटाइल ब्रांच स्कूल हेडमिस्ट्रेस सपना खुराना



एवं डॉ. के. एन.एम. ई. सी. की असिस्टेंट प्रोफेसर सारांश द्वारा दीप प्रज्वलित करके की गई। कार्यक्रम में प्री-नर्सरी व कक्षा प्रथम की माताओं को गीतों और मधुर ध्वनियों ने वातावरण को भावनात्मक बना दिया।

माताओं के चरण स्पर्श कर उनका आशीर्वाद लिया और फूल अर्पित कर भावपूर्ण स्वागत किया। माताओं के लिए विशेष रूप से तैयार किए गए गीतों और मधुर ध्वनियों ने वातावरण को भावनात्मक बना दिया।

इसके पश्चात विभिन्न प्रकार के मनोरंजन खेलों और गतिविधियों का आयोजन किया गया जिसमें माताओं ने बड़े उत्साह और आनंद के साथ भाग लिया। सभी माताओं को बच्चों द्वारा अपनी

और माँ-बच्चे की जोड़ी प्रतियोगिताओं ने सभी को उत्साहित कर दिया। ग्रेड नर्सरी, जूनियर के जी व सीनियर के जी के हमारे नन्हे-मुन्नों ने दिल को छू लेने वाली मनमोहक प्रस्तुतियाँ प्रस्तुत की जिसे देखकर सभी का मन भाव विभोर हो उठा। प्री-नर्सरी की माताओं द्वारा की गई रैप वॉक व बच्चों के साथ नृत्य प्रदर्शन इस समारोह में एक अलग ही रंग भर दिया।

प्री-नर्सरी ग्रेड के नन्हे-मुन्नों ने अपनी माताओं को गले लगाया और बाद में प्यार और प्रशंसा के एक हस्तनिर्मित प्रतीक, मुकुट पहनाया, जिसमें उन्होंने घोषणा की कि हमें माँ की रानी है। मातृ दिवस समारोह

वास्तव में एक यादगार कार्यक्रम था, जिसमें यह देखा गया कि माँ का बिना शर्त वाला प्यार हममें से प्रत्येक के लिए कितना अनमोल है। कार्यक्रम के अंत में सभी माताओं को विद्यालय की ओर से एक-एक तुलसी का पौधा और एक सुंदर 'प्यार शेष' स्मृति स्वरूप भेंट किया गया। यह न केवल एक उपहार था बल्कि यह संदेश भी था कि माँ जीवन में तुलसी के समान होती हैं ख पवित्र, उपयोगी और अमूल्य। कार्यक्रम के समापन पर सभी माताओं के लिए स्वादिष्ट जलपान की व्यवस्था की गई, जिससे सभी के चेहरों पर संतोष और प्रसन्नता की झलक दिखाई दी।

## एक नजर

# महाराणा प्रताप एवं पृथ्वीराज चौहान के जन्म उत्सव पर मीठे जल का वितरण

गाजियाबाद। रविवार को वीर शिरोमणि महाराणा प्रताप जी एवं महाप्रतापी सम्राट पृथ्वीराज चौहान जी के जन्मोत्सव पर मीठे जल (शरबत) का वितरण किया गया। कार्यक्रम का शुरुआत उनके जन्मोत्सव पर यज्ञ से की गई तदुपरांत मीठे जल का वितरण किया गया।

कार्यक्रम के मुख्य अतिथि डॉक्टर जितेंद्र कुमार चौयमेन अर्चना नरसिंह होम शास्त्री नगर गाजियाबाद थे। मुख्य अतिथि द्वारा महाराणा प्रताप जी की प्रतिमा पर माल्यार्पण किया गया। शुभ अवसर पर मुख्य अतिथि द्वारा महाराणा प्रताप की शीर्ष, वीरता और पराक्रम के संबंध में बताया।

लगभग 2000 व्यक्तियों को शरबत पिलाया गया। मधी क्षेत्र राजपुत सभा के अध्यक्ष राम औतार

सिंह चौहान ने बताया कि महाराणा प्रताप केवल क्षत्रिय समाज के नहीं बल्कि पूरे भारतवर्ष के महापुरुष थे जिन्होंने अपनी वीरता और पराक्रम से दुश्मनों का छक्का छुड़ा दिया। वे पूरे सनातन धर्म और भारतवर्ष के एक ऐसे महान व्यक्तित्व के धनी थे जिनको कभी भुलाया नहीं जा सकता। उन्होंने देश की रक्षा के लिए अपने प्राण न्योछावर किये। इस अवसर पर संस्था के पूर्व अध्यक्ष हरि सिंह नागलक्ष्य ने भी अपने विचार प्रकट किये। इस अवसर पर संस्था के अध्यक्ष राम औतार सिंह, महासचिव नरपाल सिंह, उपाध्यक्ष कृष्ण चौहान, तेजवीर सिंह, गुलशेर सिंह, सहस्रा. चव नितिन चौहान, भानु सिमोदिया, शिखा चौहान, राम अवतार सिंह, वीरेंद्र सिंह, धर्मवीर सिंह, प्रदीप सिंह आदि उपस्थित थे।

## उत्तर प्रदेश दस्तावेज लेखक एसोसिएशन का प्रांतीय अधिवेशन सम्पन्न



गाजियाबाद। उत्तर प्रदेश दस्तावेज लेखक एसोसिएशन का प्रांतीय अधिवेशन शामली में सम्पन्न हुआ। अधिवेशन की अध्यक्षता प्रांतीय अध्यक्ष वेद प्रकाश सक्सेना और संचालन प्रांतीय सचिव विकास सक्सेना ने किया।

उत्तर प्रदेश के सभी जनपदों की तहसील से आए दस्तावेज लेखकों ने अपने अपने विचार रखे जिसमें मुख्य रूप से उत्तर प्रदेश सरकार द्वारा निबंधक मित्र, फ्रंटल कार्यालय और रजिस्ट्री कार्य निजी कम्पनियों को सौंप जाने को लेकर चिन्ता व्यक्त की जिस पर पूरे प्रदेश में भिन्न भिन्न प्रस्ताव पेश हुए प्रदेश नेतृत्व ने जल्द ही मुख्यमंत्री योगी आदित्यनाथ से मिलकर समस्या का समाधान कराने का आश्वासन दिया तथा स्टाम्प एवं पंजीयन मंत्री रविंदर

जायसवाल से भी मिलकर उक्त लेखक का समाधान निकलने का प्रयास किया जाएगा। प्रांतीय अधिवासन को कराना से सांसद चौधरी इकरा हसन ने भी संबोधित किया और उत्तर प्रदेश सरकार द्वारा किए जा रहे निबंधक विभाग के निजीकरण के विरोध में संसद में उठने और विधान सभा में कराना विधायक नाहिद हसन द्वारा उठाने का आश्वासन दिया। उत्तर प्रदेश दस्तावेज लेखक एसोसिएशन तहसील लोनी से अध्यक्ष दिनेश शर्मा सचिव हाजी सरफराज अहमद वारिसुद्दीन अंकरू पानी मौजूद रहे। प्रांतीय अधिवेशन का आयोजन कैप्टान इकाई द्वारा किया गया जिसकी जिम्मेदारी चौधरी बाबू अली प्रांतीय संगठन मंत्री और रियासत अली ताविस ने पूरी की।

## ट्रक ने बाईक सवार को रौंदा, बहन की मौत, भाई घायल

### शाह टाइम्स संवाददाता

**बड़ौता।** नगर के दिल्ली-सहारनपुर नेशनल हाईवे पर छपरोली चुंगी के पास बाइक सवार भाई व बहन को ट्रक ने कुचल दिया। घटना में खेकड़ा थाना क्षेत्र के हसनपुर मसूरी निवासी एकता की मौके पर दर्दनाक मौत हो गई जबकि उसका भाई गंभीर रूप से घायल हो गया। भीड़ ने चालक की धुनाई कर पुलिस को सौंप दिया है।

खेकड़ा के पास हसनपुर मसूरी गांव निवासी एकता अपने भाई के साथ रविवार को बाइक पर ककड़ीपुर गांव जा रहा थी। इसवीच बड़ौता में छपरोली चुंगी के पास पीछे से आए ट्रक ने बाइक को टक्कर मार दी। इतना

ही नहीं वह एकता को करीब आधा किमी तक सड़क पर घसीटता हुआ

ले गया, जिससे उसकी मौके पर ही दर्दनाक मौत हो गई। पुलिस ने ट्रक

को कब्जे में लेकर चालक को हिरासत में लिया है। बेहोशी की

हालत में युवक को एक निजी अस्पताल में भर्ती कराया है।



## प्राचीन शिव मंदिर के जीर्णोद्धार की जगी आस

### शाह टाइम्स संवाददाता

**बड़ौता।** तहसील क्षेत्र के बिजरोल गांव के ऐतिहासिक व सिद्ध प्राचीन शिव मंदिर के जीर्णोद्धार की आस जगी। प्रदेश सरकार में वन पर्यावरण जंतु उद्यान एवं जलवायु परिवर्तन विभाग में राज्य मंत्री केपी मलिक ने प्रमुख सचिव धर्माथी कार्य विभाग को पत्र लिखकर इस मर में अनुदान जारी करने की पुर्णतः मांग की है।

बता दें कि, इससे पूर्व शिव मंदिर ट्रस्ट सहित ग्रामीणों ने अध्यक्ष रवींद्र पाल तोमर के नेतृत्व में राज्यमंत्री केपी मलिक से मिलकर तथा ज्ञापन देकर मंदिर के जीर्णोद्धार हेतु राज्य सरकार से अनुदान दिलाने की मांग हेतु ज्ञापन दिया था, जिसे संज्ञान में लेते हुए उन्होंने प्रमुख सचिव धर्माथी कार्य विभाग को प्राचीन शिव मंदिर के लिए अनुदान

अनुमन्य कराने के निर्देश दिए हैं। प्रदेश के राज्य मंत्री केपी मलिक से मिलने वालों में प्राचीन शिव मंदिर ट्रस्ट के अध्यक्ष व दिल्ली पुलिस से सेवानिवृत्त रविंद्र पाल तोमर के नेतृत्व में महामंत्री देवराज सिंह, उपाध्यक्ष नरेश कुमार, मंत्री विजयपाल फौजी, आडिटर सुशील कुमार शर्मा, संयोजक देवेन्द्र सिंह सहित ट्रस्टी रंजीव कुमार व संजीव कुमार भी मौजूद रहे।

राज्य मंत्री केपी मलिक को पत्र सौंपते हुए रविंद्र पाल तोमर ने बताया कि इस प्राचीन मंदिर को बनवाने के लिए गांव व क्षेत्र के लोग भी मदद कर रहे हैं दिल्ली पुलिस से सेवानिवृत्त होने के बात यह है बीड़ा वालों की मदद से उठाया था अब कार्य दिन प्रतिदिन प्रगति की तरफ चल रहा है बस आपके सहयोग की अपेक्षा की

उम्मीद की जा रही है आप कैसे सहयोग से इस कार्य को चार चांद लग जाएंगे इसी उद्देश्य से आपको यह पत्र दिया गया है। राज्य मंत्री ने संज्ञान लेते हुए तुरंत सहयोग का भरोसा दिलाया है आज रविवार को मंदिर ट्रस्ट के सदस्यों ने मंदिर के प्रांगण में दर्जन भर पौधे लगाकर मंदिर परिसर की शोभा बढ़ाने का



कार्य किया मंदिर ट्रस्ट के अध्यक्ष रविंद्र पाल सिंह तोमर का कहना है कि दिल्ली पुलिस से सेवानिवृत्त होने के बाद से समाज सेवा करने का मौका प्रभु की इच्छा से मिला है मंदिर परिसर के प्रांगण में अति उत्तम कार्य करने के लिए कोई कसर बाकी नहीं रखी जाएगी।

### शाह टाइम्स संवाददाता

**बड़ौता।** तहसील की थाना रमाला पुलिस ने 3 शांति गौकशों को मुठभेड़ के बाद गिरफ्तार किया है। इनमें दो अभियुक्तों को चायलावस्था में पकड़ा गया। इनमें से एक अभियुक्त 25 हजार रुपये का ईनामी कुख्यात गौकश बताया गया है। पुलिस ने इनके कब्जे से 2 अवैध तमंचा, 315 बोर मय 2 खोखा व 3 जिन्या कारतूस, 315 बोर व एक गाड़ी ब्रेजा नं यूके 08 बीसी 1759 व गौकशी से सम्बन्धित उपकरण 2 अवैध चाकु, एक लकड़ी का बुगदा, 3 काली पन्नी भी बरामद की हैं।

बताया गया कि, वादिकी ने लिखित तहरीर दी कि अभियुक्त बिजेन्द्र, नदीम वसीम, लल्ला व पप्पू निवासीग्राम असार थाना

रमाल व दो अज्ञात द्वारा उसके घर से उसका बेल खोलकर चोरी कर ले गये हैं। इस सम्बन्ध में थाना रमाला पर मुकदमा पंजीकृत किया गया। वहीं 5 मार्च को थाना रमाला पर ही वादी बिजेन्द्र सिंह पुत्र महाराज सिंह निवासी ग्राम सुजती

थाना दोघट ने लिखित तहरीर दी कि 3 अज्ञात बाईक सवार अभियुक्तों द्वारा उसके 1210 रूपये छीन लिए गए। इस सम्बन्ध में थाना रमाला पर धारा 304 बीएनएस पंजीकृत किया गया। अभियोग की विवेचना के दौरान प्राप्त साक्ष्य के आधार पर

अभियुक्त सनव्वर उर्फ फौदी पुत्र मौ उमर निवासी ग्राम असार थाना रमाला हाल पता नई बस्ती थाना कोतवाली शामली, मोईन पुत्र मौजूद निवासी नई बस्ती थाना कोतवाली शामली जनपद शामली के नाम प्रकाश में आये। पकड़े गए अभियुक्त सनव्वर उर्फ फौदी पुत्र मौ उमर निवासी ग्राम असार थाना रमाला हाल पता नई बस्ती मोहल्ला पंसारियान थाना कोतवाली शामली जनपद शामली, 25 हजार का ईनामी अभियुक्त है, जबकि मोईन पुत्र मौजूद निवासी नई बस्ती मोहल्ला पंसारियान थाना कोतवाली शामली भी मुठभेड़ में घायल हुआ है। तीसरा अभियुक्त मेहताब पुत्र अब्दुल रहीम निवासी ग्राम बिलौचपुरा थाना सिंघावली अहीर जनपद बागपत का निवासी है।

अभियुक्त सनव्वर उर्फ फौदी पुत्र मौ उमर निवासी ग्राम असार थाना रमाला हाल पता नई बस्ती थाना कोतवाली शामली, मोईन पुत्र मौजूद निवासी नई बस्ती थाना कोतवाली शामली जनपद शामली के नाम प्रकाश में आये। पकड़े गए अभियुक्त सनव्वर उर्फ फौदी पुत्र मौ उमर निवासी ग्राम असार थाना रमाला हाल पता नई बस्ती मोहल्ला पंसारियान थाना कोतवाली शामली जनपद शामली, 25 हजार का ईनामी अभियुक्त है, जबकि मोईन पुत्र मौजूद निवासी नई बस्ती मोहल्ला पंसारियान थाना कोतवाली शामली भी मुठभेड़ में घायल हुआ है। तीसरा अभियुक्त मेहताब पुत्र अब्दुल रहीम निवासी ग्राम बिलौचपुरा थाना सिंघावली अहीर जनपद बागपत का निवासी है।



## किसान मजदूर संगठन की बैठक कालूराम के आवास पर हुई संपन्न

### शाह टाइम्स संवाददाता

**बड़ौता।** तहसील क्षेत्र के हिलवाडी गांव में किसान मजदूर संगठन के जिला अध्यक्ष चौधरी कालूराम सिंह हिलवाडी के आवास पर संगठन की एक बैठक संपन्न हुई जिसमें किसान मजदूर संगठन के राष्ट्रीय उपाध्यक्ष अनु मलिक ने कहा की विद्यालय प्रबंध समिति के चुनाव में लगातार हो रहे विवाद के कारण किसान और मजदूर के बच्चों को पढ़ाई में बहुत समस्या उत्पन्न हो रही है।

गांव में विद्यालय प्रबंध समिति अलग-अलग गुटों में बंटी होने के कारण बच्चों को पढ़ाई में बाधा आ रही है जिसका किसान मजदूर संगठन जमकर विरोध करता है इसके लिए जल्दी जिला विद्यालय निरीक्षक कार्यालय पर धरना प्रदर्शन होगा। किसान मजदूर संगठन आर पार की लड़ाई लड़ने

के लिए निश्चित कालूराम जिला विद्यालय निरीक्षक पर धरना देगा इस मौके पर युवा जिला अध्यक्ष दीपक शर्मा सराय जिला अध्यक्ष



कालूराम चौधरी जिला उपाध्यक्ष नरेंद्र चौधरी ओमवीर शास्त्री चौधरी करण सिंह यशवीर सिंह आदि मौजूद हैं।

## जलभराव के चलते ग्रामीण परेशान, बीमारी फैलने का बना खतरा

### शाह टाइम्स संवाददाता

**रटौल।** पांचवी गांव में तालाब के ओवरफ्लो के चलते रास्तों में पानी भरने को लेकर ग्रामीण परेशान है ग्रामीणों ने उच्च अधिकारियों से समस्या का समाधान कराने की मांग की है।

पांचवी गांव में तालाब के ओवरफ्लो होने के चलते बड़ी समस्या बनी हुई है तालाब का पानी गांव के रास्तों में घुसने के चलते जलभराव की जगह जगह स्थिति बन गयी है जिससे ग्रामीणों और राहगीरों को रास्तों से गुजरने में समस्या का सामना करना पड़ रहा है। ग्रामीणों ने बताया की तालाब की समस्या पिछले दस वर्षों से चली आ रही है जिसका आज तक

समाधान नहीं हो पाया है तालाब की गंदगी के कारण गांव में बीमारी फैलने का खतरा बना रहता है



जिससे ग्रामीण परेशान है। ग्रामीणों ने उच्च अधिकारियों से समस्या के समाधान कराने की मांग की है।

## पोते ने की दादा की पीट पीटकर हत्या, आरोपी गिरफ्तार

### शाह टाइम्स संवाददाता

**बागपत।** दोघट कस्बे में शनिवार देर रात एक पारिवारिक विवाद ने हिंसक रूप ले लिया, जब 75 वर्षीय बुजुर्ग सत्यवीर की उनकी ही पोते सचिन ने लाठी-डंडों से पीटकर हत्या कर दी। यह पूरी घटना महज 100 गज के मकान के बंदखोर को लेकर हुए झगड़े से शुरू हुई, जो सालों से परिवार में तनाव का कारण बना हुआ था। घटना से इलाके में सनसनी फैल गई और परिवार में मातम पसर गया।

पुलिस के अनुसार, मृतक सत्यवीर पुत्र भंवर सिंह अपने घर में बहू सोनी और पोती अर्पिता के साथ रह रहे थे। शनिवार देर रात उनका पोता सचिन, जो पेशे से बस चालक है, घर आया और दादा से मकान अपने नाम करने की मांग करने

लगा। जब सत्यवीर ने इसका विरोध किया तो सचिन ने गुस्से में आकर लाठी-डंडों से उन पर हमला कर दिया। गंभीर रूप से घायल सत्यवीर ने मौके पर ही हम तोड़ दिया।



वारदात के बाद आरोपी मौके से फरार हो गया। सूचना पर पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। मृतक के बेटे लोकेंद्र ने थाने

में आरोपी सचिन के खिलाफ हत्या की तहरीर दी, जिसके आधार पर पुलिस ने मुकदमा दर्ज कर लिया है। बड़ौते के क्षेत्राधिकारी विजय कुमार ने बताया कि घटना के बाद से फरार चल रहे आरोपी को दबिश देकर गिरफ्तार कर लिया गया है। उससे पूछताछ जारी है और जल्द ही उसे न्यायालय में पेश किया जाएगा। परिवार के सदस्यों का कहना है कि मकान को लेकर कई वर्षों से विवाद चला आ रहा था और इसी को लेकर घर में अक्सर झगड़े होते थे। पड़ोसियों के अनुसार, हालांकि दिनों में सचिन का व्यवहार कभी आक्रामक हो गया था।

## लक्ष्मी बाई की तरह बहादुर बने बेटियां

### शाह टाइम्स संवाददाता

**बड़ौता।** जिला आर्य प्रतिनिधि सभा के द्वारा जून माह में आयोजित होने वाले आवासीय संस्कार शोधक शि. वि. के लिए नेताजी सुभाष चंद्र बोस मेमोरियल इंटर कॉलेज तबला गद्दी में सभा मंत्री रवि शास्त्री ने बेटियों को संबोधित करते हुए कहा हमारी बेटियां लक्ष्मी बाई की तरह बहादुर वीरांगना बनें। अंग प्रदर्शन करना हमारी संस्कृति नहीं है। ऐसे विकारों से हम दूर रहें। हम प्रतिदिन महिलाओं का, माताओं, बहनों का सम्मान करते हैं और माताओं बहनों से दोनों हाथ जोड़कर, यह विनम्र निवेदन करते हैं कि वे स्वयं अपने स्वाभिमान की रक्षा करें। ऐसे अभद्र अंग प्रदर्शन न करें, जैसा कि आजकल फेसबुक पर और नाटक, टीवी सीरियलों, फिल्मों आदि में व

प्रदर्शन कर रही हैं। हम सभी महिलाओं से आग्रह पूर्वक निवेदन करते हैं, कि वे अंग प्रदर्शन का विरोध भी अवश्य करें। तभी माताओं बहनों के सम्मान की रक्षा हो सकेगी। अपनी रक्षा के लिए जुड़ो कराटे आदि मार्शल आर्ट्स विद्याओं को सीखें। बेटियों को योग प्राणायाम, आत्मरक्षा के अभ्यास, आदि सिखाने का प्रयास है। जिससे बेटियों का भविष्य उज्ज्वल हो। बढ़ती अश्लीलता को रोका जा सके। यही हम सब का कर्तव्य है। देव सीनियर सेकेंडरी पब्लिक स्कूल भडल, निरपुड़ा, गद्दी कांगराम में जनसंपर्क किया गया। इस अवसर पर जिला सभा अध्यक्ष सुशील राणा, प्रधानाचार्य रुकम पाल, प्रबंधक राजीव सविता अमरपाल आदि उपस्थित रहे।

## गर्मी के साथ बढ़ने लगे बुखार व डायरिया के मरीज

### शाह टाइम्स संवाददाता

**बागपत।** यहाँ दोबारा से गर्मी बढ़ने लगी है और इसके साथ ही डायरिया व बुखार के बढ़ने शुरू हो गए हैं। सरकारी और प्राइवेट चिकित्सकों के यहां मरीजों की भरमार है। जिला अस्पताल में डायरिया के 20 तो सीएचसी व पीएचसी पर 50 से अधिक मरीज भर्ती किए हैं। चिकित्सक लोगों को खानपान बेहतर रखने और गर्मी से बचाव की सलाह दे रहे हैं। इससे लोगों की सेहत पर भी असर पड़ रहा है और यहां फिर डायरिया से लोग पीड़ित हो रहे हैं। खानपान के कारण लोगों के पेट में दर्द की समस्या बढ़ती जा रही है।

डायरिया के साथ ही बुखार के मरीजों की संख्या काफी है। शनिवार को जिला अस्पताल में 20 से अधिक

मरीजों को भर्ती किया गया है। शुक्रवार को जिला अस्पताल में बुखार व पेट दर्द के 100 से अधिक मरीज पड़ चुके थे, जिन्हें दवाई दी गई थी। सीएचसी व पीएचसी पर भी डायरिया के मरीजों को भर्ती किया और जिले के केंद्रों में 50 से अधिक मरीज भर्ती किए गए हैं।



चिकित्सक सभी को सबसे पहले खानपान बेहतर रखने की सलाह दे रहे हैं। मरीजों को ओआरएस का घोल निरंतर दिया जा रहा है। सीएचसी अधीक्षक डा. विभाष राजपूत ने कहा कि दूषित पानी पीने और खाया हुआ खाने से डायरिया का प्रकोप बढ़ रहा है।

## संस्कृति के पूर्व छात्र,आईआईटी विद्वान ने बताया सफलता के रास्ते

**मथुरा।** संस्कृति विवि के स्कूल आफ एजुकेशन ने विश्व विद्यालय के प्रतिष्ठित पूर्व छात्र और आईआईटी जोधपुर में वर्तमान एम.टेक. विद्वान हर्ष वाष्पण्य की विशेषता वाली एक ज्ञानवर्धक एल्युमिनाई मीट का आयोजन किया।

विवि के सेमिनार हॉल में आयोजित यह कार्यक्रम पूर्व छात्रों और वर्तमान छात्रों के बीच की खाई को पाटने के विश्वविद्यालय के प्रयासों का एक हिस्सा था, जो उच्च शिक्षा और कैरियर विकास के व्यावहारिक पहलुओं में अमूल्य अंतर्दृष्टि प्रदान करता है। सुश्री शुभा पांडे द्वारा समन्वित और होस्ट की गई वार्ता की शुरुआत

सुश्री रितु द्वारा श्री वाष्पण्य का औपचारिक रूप से परिचय देने, उनकी शैक्षणिक उपलब्धियों और संस्कृति विश्वविद्यालय से आईआईटी जोधपुर तक की उनकी यात्रा की सफलता को साझा करने के साथ हुई। श्री वाष्पण्य ने छात्रों के साथ बातचीत की, अपने अनुभव, चुनौतियों और रास्ते में मिली प्रमुख सीखों को साझा किया। उनकी बातचीत छात्रों के साथ गुंजी, उन्हें कड़ी मेहनत करने और अपने लक्ष्यों पर ध्यान केंद्रित करने के लिए प्रेरित किया। स्थिरता और परंपरा के सम्मान के प्रति विश्वविद्यालय की प्रतिबद्धता के अनुरूप, डीन अकादमिक डॉ. रैनु गुप्ता ने श्री

वाष्पण्य को एक औपचारिक स्टोल (पटका) और पौधा देकर सम्मानित किया। ये टोकन अतिथि के प्रति सम्मान और पर्यावरण के अनुकूल प्रथाओं के प्रति विश्वविद्यालय के समर्पण दोनों का प्रतीक थे। कार्यक्रम की सफलता छात्र समन्वय टीम के अथक प्रयासों से संभव हुई: अग्रज, शिवा, दिनेश, शशि (बी.ए. बी.एड. चतुर्थ सेमेस्टर), हेमंत (बी.ए. बी.एड. द्वितीय सेमेस्टर), आयुष कश्यप (बी.एससी. बी.एड. द्वितीय सेमेस्टर), और अनामिका (बी.ए. बी.एड. छठा सेमेस्टर), मयंक (बी.टेक द्वितीय सेमेस्टर), जिन्होंने कार्यक्रम के निर्बाध निष्पादन को सुनिश्चित किया।

वाष्पण्य का भला कर सके और पाकिस्तान पर कब्जा कर सकती है डॉ शेख ने कहा कि मैं पाकिस्तानी आवागमन से अपील करता हूँ कि आप अपने देश में एक लोकतांत्रिक सरकार चुनें और पाकिस्तान को आगे ले जा सकें और आवागमन का भला कर सकें और पाकिस्तान पर अपना नियंत्रण रख सकें क्योंकि पाक फौज की वजह से ही पाक में आतंकवाद बढ़ा है और पूरी दुनिया में पाक को आतंकवादी मुल्क की नजर से देखा जाता है पाकिस्तानी आतंकवाद की वजह से भारत को काफी जानी और माली नुकसान हुआ है सब से बड़ी बात यह है कि भारत के देश भक्त मुसलमानों को तुम्हारी वजह से काफी सुनना पड़ता है मैं चाहता हूँ कि भारत से जो इस्लामी जमात निकलती है वो पाकिस्तान जय ओर वहां की आवागमन और आलिमों को समझाए कि इस्लाम और मुसलमान आप की वजह से बदनाम हो रहे हैं आप अपने मुल्क की तरक्की के लिए काम करें आप की तरक्की तभी संभव है जब आप हिंदुस्तान को अपना बड़ा भाई समझे और भारत के प्रति वफादार रहेंगे।





## कार्बाइड से पकाकर बाजारों में बेचा जा रहा है जहरीला आम

**शाह टाइम्स संवाददाता**

**गढ़मुक्तेश्वर।** बागों में अभी आम पके भी नहीं हैं, लेकिन बाजार में कई किस्म के आम आ गए हैं। दशहरी, बीसा, मालदा, समेत अन्य किस्म के आम बाजार में दिखने लगे हैं। मंडी में विभिन्न रंगों से बड़े पैमाने पर आम मंगाए जा रहे हैं। इन्हें कार्बाइड से पकाकर बाजार में सजाया जा रहा है। समय से पहले बाजार में बिकने वाले आम एक तो खाने में कम मीठे हैं दूसरा ये स्वास्थ्य के लिए बेहद खतरनाक हैं। जिसमें व्यवसायी वर्ग को सिर्फ अपनी आमदनी नजर आ रही है। लोगों की सेहत से उनका कोई लेना देना नहीं है।

**कैसे करेंगे पहचान**

रसायन से पकाए गए आम को खाने से मुंह में थोड़ी जलन, गले में

जकड़न, पेट में दर्द व दस्त जैसी समस्याएं आम हैं। ऐसे आम के रंग व स्वाद में भी फर्क रहता है। रसायन से पकाए आम में या तो पोले भाग में घब्बे से पड़ जाते हैं या



फिर एक रंग का नजर नहीं आता है। ऐसे आम बहुत जल्दी खराब होने लगते हैं, वहीं प्राकृतिक ढंग से एक आम का रंग एक जैसा होता है। यह चमकीला होता है। रसायन से पके

आम का बाहरी भाग पीला होता है, लेकिन अंदर गुदे में कुछ कमी रह जाती है। स्थानीय खाद्य सुरक्षा ओपेडि निरीक्षक ने बताया कि फूड सेफ्टी एवं स्टैंडर्ड एक्ट में खाद्य पदार्थों को अप्राकृतिक ढंग से पकाना गलत है। ऐसे फलों के बिकने की सूचना पर समय-समय पर नमूने संग्रह कर जांच के लिए प्रयोगशाला में भेजे जा रहे हैं। ऐसे खाद्य पदार्थों के असुरक्षित पाए जाने पर छह माह तक की सजा का प्रावधान है। इसके अतिरिक्त तीन लाख रुपये तक के जुर्माने तक का भी प्रावधान है। इस संबंध में मुख्य निवृत्तिका अधिकारी डा. सुनील कुमार त्यागी ने बताया कि कार्बाइड व रसायन लगाकर पकाया गया आम सेहत के लिए हानिकारक है। इसका सेवन करने से पेट में दर्द,

गेस्ट्रोटाइटिस, एलर्जी, पेट में अल्सर तथा कैंसर तक हो सकता है। आक्साइड देकर फल को पकाने से यह जहरीला हो जाता है। इसका सेवन करने वालों के स्वास्थ्य पर दूरगामी प्रभाव पड़ सकता है। पीधे को जल्दी बढ़ा करने तथा अधिक फल फूल के लिए भी रसायन का इस्तेमाल हो रहा है। यह आम जैसे फलदार पीधे की जाति भी प्रभावित हो रही है। इसके साथ यह कैंसर जैसी बीमारी का भी कारण बन सकता है। इसे हाथ से बार-बार छूने से हाथों में खुजली, आंखों में जलन आदि हो सकती है। इससे निकलने वाली गैस के अधिक देर तक संपर्क में रहने वालों के फेफड़े को नुकसान पहुंचता है। यानी यह आम फायदे की बजाय नुकसानदायक और जानलेवा हो सकता है।

## हत्या के प्रयास के मामले में फरार आरोपी को पकड़ा

**शाह टाइम्स संवाददाता**

**हापुड़।** थाना बाबूगढ़ पुलिस ने हत्या के प्रयास के मामले में फरार चल रहे हैं आरोपी को गिरफ्तार कर लिया है।

बाबूगढ़ थाना प्रभारी विजय गुप्ता ने बताया कि हापुड़ पुलिस द्वारा जनपद में अपराध को रोकथाम और फरार अपराधियों की गिरफ्तारी हेतु चलाए जा रहे अभियान के अंतर्गत बाबूगढ़ पुलिस द्वारा हत्या के प्रयास के मामले में फरार चल रहे आरोपी मोनू पुत्र अमरपाल निवासी गांव छपकोली थाना बाबूगढ़ जनपद हापुड़ को थाना क्षेत्र के छपकोली नहर सिव मंदिर के पास से गिरफ्तार किया गया है। उन्होंने बताया कि आरोपी को कब्जे से घटना में प्रयुक्त एक अवैध तमंचा और एक कारतूस भी बरामद किया है। उन्होंने बताया कि फरार आरोपी हत्या के प्रयास के

मामले में फरार चल रहा था हत्या के प्रयास के मामले में फरार जिसकी पुलिस द्वारा तलाश की जा चल रहे आरोपी को गिरफ्तार कर रही थी। रविवार को पुलिस टीम ने सलाखों को पीछे पहुंचा दिया है।



## शहीदों की याद में लगने वाले मेले का हुआ शुभारंभ

**शाह टाइम्स संवाददाता**

**हापुड़।** स्वाधीनता संग्राम शहीद स्मारक समिति के तत्वाधान में शनिवार की रात को जिलाधिकारी व सदर विधायक की उपस्थिति में बड़ी धूमधाम के साथ शुभारंभ किया गया।

स्वाधीनता संग्राम शहीद स्मारक समिति के अध्यक्ष ललित कुमार अग्रवाल, महामंत्री एडवोकेट मुकुल कुमार त्यागी व चंडी मंदिर समिति के सदस्य संजय गुप्ता टायर वालों ने संयुक्त रूप से फीता काटकर व वीर शहीद तात्या टोपे की प्रतिमा पर कैंडल जलाकर किया। समिति के अध्यक्ष ललित कुमार अग्रवाल ने बताया कि मैदान के बाहर स्थित पीपल के वृक्ष पर अंग्रेजों ने धौलाना के चार देशभक्तों को फांसी पर लटका दिया था। यह

वृक्ष वर्ष 1975 तक उपेक्षित खड़ा रहा लेकिन 10 मई 1975 को वरिष्ठ पत्रकार स्वर्गीय कैलाश आजाद ने अपने कुछ साथियों के साथ वृक्ष के नीचे शहीद दिवस मनाया। 10 मई वर्ष 1976 से शहीद मेले का आयोजन शुरू किया गया। शहीदों की याद में केवल



हापुड़ में ही मेला लगता है। मेला समिति के मीडिया प्रभारी व राष्ट्रीय सैनिक संस्था के जिला अध्यक्ष ज्ञानेन्द्र त्यागी ने बताया कि इस मेले में दूर दराज के लोगों भी शामिल होते हैं तथा मेले में कवि सम्मेलन, सांस्कृतिक कार्यक्रम व शहीदों की याद में देशभक्ति के कार्यक्रम

आयोजित किये जाते हैं। उद्घाटन समारोह में कोषाध्यक्ष आशुतोष आजाद, मेला संरक्षक फसीह चौधरी, अरविंद शर्मा, मुरारिफ चौधरी, सत्यप्रकाश गर्ग, पंडित नानक चन्द शर्मा, राष्ट्रीय सैनिक संस्था के जिला उपाध्यक्ष मुकेश त्यागी जिला सचिव मुकेश प्रजा. पति, जिला अनुशासन सचिव गुलशन त्यागी, युवा कमांड के जिला उपाध्यक्ष अनिल त्यागी, युवा कमांड के जिला सचिव गौरव त्यागी सोनू, जिला कोषाध्यक्ष राज. कुमार शर्मा, नगर उपाध्यक्ष राज. कुमार वर्मा, वीरेंद्र गर्ग, बिट्टू, सुधीर अग्रवाल, मनीष मन्खन, सुधीर गुप्ता, एडवोकेट हरेन्द्र त्यागी, नवीन त्यागी, राजीव गर्ग व सैकड़ों सामाजिक संगठनों के प्रतिनिधि मौजूद रहे।

## ट्रेन की चपेट में आने से

### युवक की मौत

**शाह टाइम्स संवाददाता**

**पिलखुवा।** कोतवाली क्षेत्र के खैरपुर खैराबाद निवासी एक युवक

को ट्रेन की चपेट में आने से की मौत हो गई।

जानकारी के अनुसार गांव खैरपुर खैराबाद के अनुज की छिजारीसी फाटक के पास ट्रेन की चपेट में आने से मौत हो गई। वह बिना बताए घर से निकला था। कोतवाली प्रभारी निरीक्षक ने बताया

कि जांच जारी है। पुलिस ने शव कब्जे में लेकर कार्रवाई शुरू कर दी है।



## चैकिंग के दौरान तीन शातिर बदमाश गिरफ्तार

**शाह टाइम्स संवाददाता**

**पिलखुवा।** कोतवाली पुलिस ने ऑपरेशन शास्त्र अभियान के तहत चैकिंग के दौरान तीन शातिर बदमाशों को गिरफ्तार किया। इनमें दो गैंगस्टर एक्ट में वांछित थे।

पकड़े गए बदमाशों में मुरादनगर आर्यनगर निवासी तालिब, पिलखुवा कोतवाली क्षेत्र के ग्राम शाहपुर फगीता निवासी लोकेश और धर्मराज शामिल हैं। इनके पास से गाजियाबाद से चोरी की गई स्कूटी, तीन तमंचे और तीन कारसू बरामद हुए। कोतवाली

प्रभारी निरीक्षक ने बताया कि तीनों पर हत्या, अपहरण, लूट, गैंगस्टर एक्ट सहित कई गंभीर मुकदमे दर्ज

हैं। पुलिस ने तीनों को अलग-अलग स्थानों से गिरफ्तार कर मुकदमा दर्ज किया है।



## बुद्ध पूर्णिमा के उपलक्ष्य में हुआ कार्यक्रम का आयोजन

**शाह टाइम्स संवाददाता**

**गढ़मुक्तेश्वर।** भगवान बुद्ध के जीवन पर आधारित आकर्षक झांकी सजाकर स्कूली बच्चों ने हर किसी का मन मोह लिया। बुद्ध पूर्णिमा के उपलक्ष्य में रविवार को मोहल्ला राजीव नगर में स्थित कडीएम पब्लिक स्कूल में विशेष कार्यक्रम हुआ। जिसमें मुख्य अतिथि के रूप में भाग लेते हुए समाज सेविका नैना सिंह ने भगवान गौतम बुद्ध की महिमा का गुणगान करते हुए संविधान निर्माता एवं भारत रत्न बाबा साहेब अंबेडकर को सच्चे समाज सुधारक की संज्ञा दी। उन्होंने समाज में फैली कुरी. तियों से दूर रहकर बच्चों को शिक्षित बनाकर उनका भविष्य उज्ज्वल करने का संकल्प दिलाया। इस दौरान स्कूली बच्चों ने भगवान

गौतम बुद्ध, भारत माता और बाबा साहेब अंबेडकर के जीवन से जुड़ी

आकर्षक झांकी सजाते हुए जन जागरूकता कार्यक्रम प्रस्तुत कर



सभी का मन मोह लिया। भंते नागभूषण ने पंचशील और बुद्ध बंधन कते हुए कार्यक्रम का शुभारंभ किया। अध्यक्षता ओमप्रकाश गौतम और संचालन राम सेवक ने किया। प्रिंसिपल वीरेंद्र कुमार, सभासद विनय सागर, विनय यादव, अंबेडकर जन्मोत्सव समिति अध्यक्ष सत्येंद्र प्रताप सिंह, सतेंद्र सागर, अतिथि वक्ता श्रीनिवास, मिलन कुमार, तुफान सिंह कटारिया, नैनपाल सिंह, पूर्व सभासद सुनीता, समा. जसोवी विनोद चंद्रा समेत काफी संख्या में लोग मौजूद रहे।

## दुकान में शार्ट सर्किट से लगी

### आग, हजारों का सामान जला

**शाह टाइम्स संवाददाता**

**गढ़मुक्तेश्वर।** शॉर्ट सर्किट से दुकान में लगी आग में हजारों का सामान जल कर राख हो गया।

नगर के तहसील रोड पर केनरा बैंक के बराबर में स्थित एस के कंयूटर रिपेयर की दुकान में शॉर्ट सर्किट से दोपहर के समय आग लग गई दुकान में धुआं उठता देखकर

परिजनों सटर उठा कर देखा तो अंदर आज में विकराल रूप धारण कर लिया। इस दौरान दुकान में रखा एलसीडी, कंप्यूटर, प्रिंटर और हजारों का अन्य सामान जल कर राख हो गया। इसके बाद लोगों ने भारी मशकत करने के बाद आग पर काबू पा लिया।



## धूमधाम से मनी भगवान नरसिंह की जयंती

**शाह टाइम्स संवाददाता**

**गढ़मुक्तेश्वर।** भगवान नरसिंह की जयंती के उपलक्ष्य में हुई विशेष आरती में भाग लेकर भक्तों ने मानव कल्याण, विश्व शांति और की एकता अर्खंडता को प्रार्थना की। महाभारत कालीन पौराणिक गढ़ गंगागरी के मुख्य बाजार में स्थित प्राचीन मंदिर में भगवान नरसिंह की जयंती बड़ी धूमधाम के साथ परंपरागत ढंग में श्रद्धापूर्वक मनाई गई। देर शाम को मंदिर के गर्भग्रह में हुई विशेष आरती में भगवान नरसिंह को छप्पन भांग का प्रसाद चढ़ाया गया। इस दौरान मानव कल्याण और विश्व शांति के साथ ही देश की एकता अर्खंडता को प्रार्थना की गई। गंगा सभा आरती समिति के महामंत्री एवं पूर्व सभासद पंडित विष्णु दत्त नागर ने कहा कि वैशाख माह के शुक्ल पक्ष

की चतुर्दशी तिथि को भगवान नरसिंह की जयंती मनाई जाती है। पौराणिक मान्यता के अनुसार इसी दिन भगवान विष्णु ने नरसिंह रूप में पंचम अवतार लिया था। भक्त प्रहलाद की रक्षा और पृथ्वी को हिरण्य कश्यप के अत्याचार से मुक्ति दिलाने को अवतार लिया गया था। भगवान नरसिंह ने हिरण्य कश्यप का वध कर मानव जाति की रक्षा की थी। इस दौरान पूर्व सभासद विजय शर्मा, पंडित नीरज शर्मा, कपिल शर्मा, शिवशंकर, राजकुमार लाल, पदम शर्मा, नितिन जैन, संजीव

शर्मा, रुचिर जैन, नमामि गंगे तीर्थ पुरोहित समिति अध्यक्ष अमित राय गौतम, प्रमोद पप्पी समेत सैकड़ों भक्तों ने प्रसाद वितरित किया।



**शाह टाइम्स संवाददाता**

**हापुड़।** सोशल मीडिया प्रधानमंत्री नरेंद्र मोदी की भ्रामक वायरल करने वाले आरोपी को पुलिस ने गिरफ्तार कर लिया है। नगर कोतवाली प्रभारी निरीक्षक मुनीश प्रताप ने बताया कि हापुड़ पुलिस द्वारा जनपद में अपराध को रोकथाम एवं अपराधियों की गिरफ्तारी हेतु चलाए जा रहे अभियान के अंतर्गत थाना हापुड़ नगर पुलिस द्वारा सोशल मीडिया पर प्रधानमंत्री नरेंद्र मोदी की भ्रामक फोटो वायरल करने वाले आरोपी नवेद राईन पुत्र सलीम निवासी मोहल्ला पोखाउडीन थाना हापुड़ नगर जनपद हापुड़ को

गिरफ्तार किया गया है। उन्होंने बताया कि आरोपी को गिरफ्तार कर

आगे की वैधानिक कार्यवाही की जा रही है।



## गर्मी के चलते बढ़ने लगे दस्त

### और उल्टी के रोगी

**शाह टाइम्स संवाददाता**

**गढ़मुक्तेश्वर।** इन दिनों गर्मी लगातार दिन पे दिन बढ़ रही है। मई का माह चल रहा है, जिसमें पिछले दिनों अधिकतम तापमान 38 से 39 डिग्री तक पहुंच गया है। गर्मी में पसीना अधिक बहना, पानी का कम पीना तथा दूषित भोजन करना सेहत पर भारी पड़ रहा है। गढ़ सीएचसी अस्पताल में भी ओपीडी में प्रतिदिन उल्टी और दस्त के मरीजों की संख्या बढ़ी है।

एसीएमओ डा. दिनेश कुमार भारती ने बताया कि गर्मियों में पेट खराब होने के दो बड़े कारण हैं, जिनमें पहला कारण दूषित या बासी भोजन करना और दूसरा कम पानी पीना है। ऐसे में लोगों को गर्मियों में खान और पान में विशेष एहतियात बरतने की जरूरत रहती है। खास बात यह है कि जो पानी पी रहे हैं, वह शुद्ध और साफ हो। बासी भोजन ना करें। जो भी खाएं वह ताजा हो। उन्होंने बताया कि फिजीशियन को ओपीडी में प्रतिदिन दर्जनों मरीज उल्टी और दस्त के हैं। डा. दिनेश कुमार भारती की सलाह है, कि गर्मियों में तेज मसाले और बाहर का भोजन खासकर रेहडियों पर बिकने वाला फास्ट फूड न खाएं। अधिक से अधिक पानी, नींबू पानी, शिकंजी आदि पीयें। काशिश करें कि यह पेय पदार्थ घर के ही बने हों, क्योंकि उनमें सफाई अधिक रहती है।

## जैन मुनि ने अहिंसा और जीवों पर दया का दिया संदेश

**शाह टाइम्स संवाददाता**

**गढ़मुक्तेश्वर।** अहिंसा के मार्ग पर चलते हुए जीवों पर दया और गरीब निराश्रितों की सहायता करने वालों पर ईश्वर की सदा कृपा बरसती है, जो सुख शांति के पात्र बनकर कष्टों से दूर रहते हैं।

पौराणिक गढ़ गंगागरी में महावीर चौक के पास जैन मुनि नरेंद्र महाराज का तीन दिवसीय प्रवास रविवार की सुबह संपन्न हो गया। अंतिम दिन प्रवचन करते हुए जैन मुनि ने सत्य और अहिंसा के मार्ग को सर्वश्रेष्ठ बताते हुए जीवों पर दया और परोपकार करने का संदेश दिया। जैन मुनि ने कहा कि मनुष्य के जीवन में संयम, अहिंसा, तप और दया का आज भी उतना ही महत्व है, जितना आदि काल में माना जाता था। क्योंकि जीवों पर दया, आपसी प्रेम और परोपकार की भावना मनुष्य को जल, नभ, थल में विचरण करने वाले अन्य जीवों से श्रेष्ठ बनाती है। इसलिए हमें मानव यौनि में जन्म मिलने का भरपूर लाभ उठाना चाहिए। नरेंद्र मुनि ने भक्तों से आहवान किया कि सत्य के मार्ग पर चलकर बच्चों को भी धर्म के वास्तविक रूप को समझाएं, ताकि वे भी धर्म मार्ग पर चलकर कुरीतियों से बचते हुए संस्कारवान बन सकें। जिसमें पवन जैन, रुचिर जैन, नितिन जैन, भैरो बाबा मंदिर के संस्थापक पंडित अशोक शर्मा दाता, पूर्व सभासद विजय शर्मा, प्रमोद शर्मा पप्पी, राजू भैया, संगीता जैन, शिखा जैन, मदन शर्मा समेत सैकड़ों अनुयाई मौजूद रहे।

## आवश्यकता है

शाह टाइम्स समाचार पत्र में जिला हापुड़ के विभिन्न क्षेत्रों जैसे धौलाना, गढ़मुक्तेश्वर, सिंभावली, बाबूगढ़, हाफिजपुर आदि के लिए संवाददाता/विज्ञापन प्रतिनिधियों की आवश्यकता है इच्छुक व्यक्ति अपने शैक्षिक प्रमाण पत्रों सहित जिला कार्यालय में संपर्क करें।

चांद मियां

जिला प्रभारी, शाह टाइम्स

जनपद हापुड़

मो. 9897823485, 9927631162

जिला कार्यालय:- अंबेडकर चौक हापुड़







# भारत-पाक का सीजफायर देख पुतिन का मन पिघला

## यूक्रेन से बातचीत को बढ़ाया हाथ

**मास्को।** रूस के राष्ट्रपति व्लादिमीर पुतिन ने यूक्रेन के साथ सीधी बातचीत का आह्वान किया। पुतिन ने रविवार को कहा कि हम गंभीर बातचीत चाहते हैं। संघर्ष के मूल कारणों को दूर करने और एक स्थाई, मजबूत शांति की ओर बढ़ने के लिए। यह बयान यूरोपीय नेताओं में ब्रिटेन के प्रधानमंत्री सर कीर स्टारमर और फ्रांस के राष्ट्रपति एमैनुएल मैक्रोन के यूक्रेन का दौरा करने और रूस से बिना शर्त 30-दिवसीय युद्धविराम पर सहमत होने का आग्रह करने के कुछ घंटों बाद आया। क्रेमलिन के प्रवक्ता

दिमित्री पेंसकोव ने जवाब में कहा था कि मास्को को इस पर विचार करना होगा, लेकिन चेतावनी दी, हम पर दबाव डालने की कोशिश करना बिल्कुल बेकार है। पुतिन ने कहा कि वह इस संभावना से इनकार नहीं करेंगे की वार्ता के परिणामस्वरूप रूस और यूक्रेन नए युद्धविराम, एक नए युद्धविराम पर सहमत हो सकते हैं। रिपोर्ट के अनुसार, रूस के नेता ने कहा कि वह रविवार को तुर्की के राष्ट्रपति रसेप तैयप एर्दोगन से बात करेंगे और विवरण पर चर्चा करेंगे। यूरा. पीय नेताओं ने यूक्रेन का दौरा किया



और एक महीने के युद्धविराम का आह्वान किया। फ्रांस, जर्मनी, ब्रिटेन और पोलैंड के नेता तथाकथित इच्छुक गठबंधन का हिस्सा थे। यूक्रेन के राष्ट्रपति व्लादिमीर जेलेंस्की द्वारा मेजबानी की गई और इन देशों के नेताओं ने यात्रा के दौरान

## बहरीन ने की सीरिया के साथ सहयोग बढ़ाने पर की चर्चा

**मनामा।** बहरीन ने विभिन्न क्षेत्रों में सहयोग बढ़ाने को लेकर सीरिया के साथ चर्चा की है। यह जानकारी विदेश मंत्री अब्दुल्लातिफ बिन राशिद अल जायनी ने शनिवार को सीरिया के राष्ट्रपति अहमद अल-शरा के बहरीन के दौरे के दौरान दी।

सीरिया के विदेश मंत्री असद अल-शौबानी के साथ संवाददाताओं को संबोधित करते हुए अल जायनी ने कहा कि बहरीन के राजा हमद बिन ईसा अल खलीफा ने अल-शरा के साथ व्यापक बातचीत की, जिसमें दोनों देशों के बीच गहरे भाईचारे के संबंधों पर बातचीत हुई। चर्चा व्यापार, नागरिक उद्धार, ऊर्जा, स्वास्थ्य और शिक्षा सहित क्षेत्रों में सहयोग बढ़ाने पर केंद्रित थी। उन्होंने कहा कि दोनों पक्षों ने सीरिया में नवीनतम घटनाक्रमों की भी समीक्षा की, जिसमें सुरक्षा, स्थिरता और सामाजिक एकता को बनाए रखने के राष्ट्रीय प्रयास शामिल हैं।

## हसीना विरोधी प्रदर्शनकारियों को संयम बरतने की दी सलाह



**ढाका में हसीना विरोधी प्रदर्शनकारियों को संयम बरतने के लिए कहा गया, सुरक्षा की दृष्टि से लगाए गए बैरिकेड्स।**

## पांच बांग्लादेशी नागरिकों को 12 दिन की जेल

**अगरतला।** त्रिपुरा के उनोकोटी जिले के कैलाशहर को एक स्थानीय अदालत ने शनिवार को पांच बांग्लादेशी नागरिकों को बिना वैध दस्तावेजों के अंतर्राष्ट्रीय सीमा पार करने के आरोप में 12 दिनों की न्यायिक हिरासत में भेज दिया। एक गुप्त सूचना के आधार पर पुलिस ने शुक्रवार रात देपाछरा गांव से एक वर्षीय बच्चे समेत तीन लोगों को गिरफ्तार किया था। पुछताछ के दौरान, उन्होंने जिले के पंचारथल थाना क्षेत्र के मचमारा में रहने वाले दो अन्य लोगों के ठिकाने का खुलासा किया। आरोपियों को उन दो स्थानों पर ले गई, जहां बांग्लादेशी नागरिक छिपे हुए थे और पता चला कि सभी पांच बांग्लादेश मौलवीबाजार जिले के निवासी हैं और उनका भारतीय घरवालों से संबंध है।

## आस्ट्रेलिया में एक टन कोकीन के साथ पांच लोग गिरफ्तार

**सिडनी।** ऑस्ट्रेलिया की पुलिस ने देश के पूर्वी तट पर एक नाव पर एक टन से अधिक कोकीन के साथ पांच लोगों को गिरफ्तार किया है। ऑस्ट्रेलियाई संघीय पुलिस (एएफपी) और न्यू साउथ वेल्स (एनएसडब्ल्यू) राज्य की पुलिस ने रविवार को एक संयुक्त मोडिया विज्ञापित में यह जानकारी दी।

विज्ञापित के अनुसार एनएसडब्ल्यू पुलिस बल और एएफपी अधिकारियों ने शुक्रवार की सुबह उत्तरी एनएसडब्ल्यू में नम्बुका हेड्स के तट से लगभग नौ समुद्री मील दूर जहाज को रोका। नाव पर कोकीन के लगभग 1,110

ब्लॉक पाए गए, जिनका वजन 1,039 किलोग्राम था और बाजार मूल्य 6234 लाख ऑस्ट्रेलियाई डॉलर (लगभग 3997 लाख अमेरिकी डॉलर) है। इस सिलसिले में 24 और 26 वर्ष की आयु के दो लोगों को नाव पर गिरफ्तार किया गया और किनारे पर ले जाया गया। उसी समय, 28, 29 और 35 वर्ष की आयु के तीन अन्य लोगों को तट पर गिरफ्तार किया गया। नाव पर सवार दो लोगों पर बड़ी मात्रा में प्रतिबंधित दवाओं की आपूर्ति करने और एक आपराधिक समूह में भाग लेने का आरोप लगाया गया है। अन्य तीन लोगों पर बड़ी मात्रा में प्रतिबंधित दवाओं की आपूर्ति करने

और एक आपराधिक समूह में भाग लेने का आरोप लगाया गया है। एनएसडब्ल्यू पुलिस ने कहा कि उसने 28 अप्रैल को दक्षिणी सिडनी में बड़ी मात्रा में नकदी के साथ 13 मोटर की नाव की प्स्विंघण खरीद के संबंध में खुफिया जानकारी प्राप्त करने के बाद जांच शुरू की। एएफपी के सहायक आयुक्त स्टीफन डेमेटी ने कहा कि ऑस्ट्रेलिया की विशाल तटरेखा संगठित अपराध समूहों के लिए आकर्षक है, लेकिन तस्करी के तरीके का उपयोग करने वाले अपराधी अपनी स्वतंत्रता और अपने जीवन दोनों को जोखिम में डालते हैं।

## खत्म होगी हसीना की अवामी लीग की मान्यता

**ढाका।** बांग्लादेश के चुनाव आयोग (ईसी) ने रविवार को कहा कि वह पूर्व प्रधानमंत्री शेख हसीना की अवामी लीग पार्टी के पंजीकरण को रद्द करने पर फैसला लेने से पहले सरकार की अधिसूचना का इंतजार कर रहा रहा है। यह कदम तब उठाया जा रहा है, जब मोहम्मद यूनूस के नेतृत्व वाली अंतरिम सरकार ने आतंकवाद विरोधी कानून के तहत अवामी लीग की सभी गतिविधियों पर प्रतिबंध लगा दिया है। मुख्य चुनाव आयुक्त (सीईसी) ए.एम.एम. नासिर उद्दीन ने पत्रकारों से कहा, अगर सरकारी अधिसूचना सोमवार को प्रकाशित होती है, तो हम बैठक कर अवामी लीग की मान्यता के मुद्दे पर चर्चा करेंगे। बांग्लादेश के कानून के अनुसार, अगर चुनाव आयोग अवामी लीग का पंजीकरण रद्द कर

## बांग्लादेश के चुनाव आयोग को अंतरिम सरकार की औपचारिक अधिसूचना का इंतजार

दिया जाता है, तो यह पार्टी आगामी आम चुनाव में हिस्सा नहीं ले पाएगी। अगले आम चुनाव दिसम्बर 2025 से जून 2026 के बीच होने की संभावना है। अंतरिम सरकार की कैबिनेट (सलाहकार परिषद) ने शनिवार रात आतंकवाद विरोधी कानून के तहत अवामी लीग की सभी गतिविधियों पर प्रतिबंध लगा। इनमें आनलाइन गतिविधियां भी शामिल हैं। यूनूस के कार्यालय ने एक बयान में कहा कि इस संबंध में आधिकारिक अधिसूचना अगले कार्यदिवस दसोमवार को जारी की जाएगी। बयान में कहा गया, यह प्रतिबंध तब तक लागू

## शेख हसीना को पीएम बताने पर स्थानीय मीडिया हाउस के कार्यालय में आग लगाई

**खुलना।** बांग्लादेश में श्रीमती शेख हसीना को प्रधानमंत्री बताने पर स्थानीय मीडिया हाउस के कार्यालय में आग लगा दी गई है। खुलना में डेली देश शॉगजोग नामक एक स्थानीय मीडिया प्रकाशन के कार्यालय में हसीना को प्रधानमंत्री बताने पर आग लगा दी गई। आगजनी के इस हमले के अपराधियों का पता नहीं चल पाया है। डेली ऑब्जर्वर की रिपोर्ट के अनुसार मुंशी महबूबुल आलम सोह्राग अखबार के संपादक हैं। वह अवामी लीग की खुलना महानगर इकाई के कार्यालय सचिव के रूप में भी काम करते हैं।

रहेगा, जब तक बांग्लादेश के अंतर्राष्ट्रीय अपराध न्यायाधिकरण में अवामी लीग और उसके नेताओं पर मुकदमा पुरा नहीं हो जाता। बयान में इसका मकसद देश की सुरक्षा और संप्रभुता की रक्षा बताया गया है।

## अपने परमाणु अधिकारों से पीछे नहीं हटेगा ईरान: अब्बास अराघची



**दोहा।** ईरान के विदेश मंत्री अब्बास अराघची ने अमेरिका के साथ परमाणु कार्यक्रम को लेकर चल रहे विवाद के बीच अपना रुख पूरी तरह से साफ कर दिया है। उन्होंने अमेरिका को कड़ा संदेश देते हुए कहा कि अगर अमेरिका का मकसद ईरान को उसके परमाणु अधिकारों से वंचित करना है, तो ईरान कभी पीछे नहीं हटेगा। बता दें कि यह बयान उन्होंने कतर की राजधानी दोहा में दिया, जहां ईरान और अमेरिका के बीच ओमान में होने वाली अगली

परमाणु वार्ता से एक दिन पहले वे पत्रकारों से बात कर रहे थे। अराघची ने साफ कहा कि अगर बातचीत का उद्देश्य ईरान के परमाणु अधिकार छीना है, तो हम बिल्कुल भी पीछे नहीं हटेंगे। अमेरिका और इस्राइल परमाणु समझौते को लेकर लगातार ईरान को धमकी देता रहा है। हालांकि ईरान ने हमेशा कहा है कि उसका परमाणु कार्यक्रम शांतिपूर्ण और नागरिक उद्देश्यों के लिए है, न कि हथियार बनाने के लिए। इसको लेकर अराघची ने कहा कि हम अमेरिका से सीधी बातचीत नहीं कर रहे हैं, लेकिन अपने अधिकारों पर जोर दे रहे हैं। अगर बातचीत का मकसद यह सुनिश्चित करना है कि ईरान परमाणु हथियार नहीं बनाएगा, तो समझौता संभव है। लेकिन अगर हमारा अधिकार छीनने की कोशिश हुई, तो हम कभी नहीं मानेंगे। अमेरिकी राष्ट्रपति डोनाल्ड ट्रंप के विशेष दूत स्टीव वित्काफ ने शुक्रवार को कहा

था कि ईरान के नवाचार केंद्रों को पूरी तरह खत्म करना होगा, तभी कोई समझौता संभव है। गौरतलब है कि ट्रंप ने अमेरिका को 2015 में हुए परमाणु समझौते से अलग कर लिया था और धमकी दी थी कि अगर नया समझौता नहीं हुआ, तो ईरान पर सैन्य हमला किया जा सकता है। ईरान और अमेरिका के बीच परमाणु कार्यक्रम को लेकर विवाद के कारण पर प्रकाश डाले तो अमेरिका चाहता है कि ईरान अपने अत्यधिक संवर्धित यूरेनियम को उत्पादन बंद करे, क्योंकि उसे शक है कि इसका इस्तेमाल परमाणु हथियार बनाने में किया जा सकता है। दूसरी ओर ईरान का कहना है कि उसे शांतिपूर्ण उद्देश्यों के लिए यूरेनियम संवर्धन का अधिकार है। लेकिन वह मानता है कि उसकी अर्थव्यवस्था पर लगे अंतर्राष्ट्रीय प्रतिबंधों को हटाने के लिए वह कुछ समझौते करने को तैयार है।

## पाक पीएम ने मददगार मुल्कों को कहा शुक्रिया

### भारत ने पहले हमला किया: शहबाज

**इस्लामाबाद।** पाकिस्तान के प्रधानमंत्री शहबाज शरीफ ने भारतीय समय के मुताबिक शनिवार देर रात फिर झूठा दावा किया। उन्होंने कहा कि भारत ने पाकिस्तान पर पहले हमला किया। शहबाज ने भारत और पाकिस्तान के बीच संघर्ष रोकवाने में अमेरिकी राष्ट्रपति ट्रम्प का शुक्रिया अदा किया। उन्होंने भारत के खिलाफ साथ देने के लिए सऊदी अरब, तुर्की और चीन को भी धन्यवाद दिया।

हम दुश्मन पर फिर से भारी पड़े हैं। मैं असीम मुनीर (पाकिस्तान आर्मी चीफ) समेत सभी अफसरों को सलाम पेश करता हूं। हमें आप पर नाज है। हम इस जंग को अंजाम तक पहुंचाकर दम लेंगे। पाकिस्तान की इज्जत के लिए फौज और अवाग दोनों काबिल हैं। हम लश्कर बनकर दुश्मन का मुकाबला करेंगे और दुश्मन को शिकस्त देंगे। हम आपके जज्बे को सलाम पेश करते

हैं, क्योंकि आप (सेना) सच्चाई के लिए लड़ रहे हैं। भारत बेशक 100 प्रतिशत एकतरफा फैसले कर ले मगर उससे हकीकत नहीं बदलेगी। दहशतगर्दी से सबसे ज्यादा परेशान मुल्क पाकिस्तान है।

हमने दहशतगर्दी के खिलाफ जंग में 90 हजार लोगों को गवाया। 152 अरब डॉलर का नुकसान बर्दाश्त किया है। पहलगाम हमले की आड़ में पाकिस्तान पर हमला बेबुनियाद है। अमन पसंद मुल्क के तौर पर पाकिस्तान ने पहलगाम वाकए की जांच की पेशकश की थी, लेकिन भारत ने कानून न मानते हुए गलत रास्ता अख्तियार किया। जम्मू-कश्मीर एक मुसलमान तनाजा था, है और उस वक्त तक रहेगा, जब तक कश्मीरी भाइयों को उनका हक नहीं मिल जाता।

दुश्मनों ने निहथे लोगों पर हमला कर खुद को ताकतवर समझा, लेकिन पाकिस्तान मुंहतोड़

जवाब देना जानता है। हम अपनी सेना की दिलेरी को सलाम करते हैं, जिन्होंने भारत को जवाब दिया है। पाकिस्तानी वायु सेना ने अपने सरहद के भीतर रहते हुए दुश्मनों के जहाजों के परखच्चे उड़ा दिए।



## पाक एयरफोर्स दुनिया में सबसे बेहतर: बुखारी



**इस्लामाबाद।** पंजाब की सूचना मंत्री आजमा बुखारी ने

पाकिस्तानी एयर फोर्स की तारीफ की है। उन्होंने डेली टाइम्स से कहा कि पाकिस्तानी एयरफोर्स की कामयाबी ने भारत को पीछे हटने पर मजबूर कर दिया। उन्होंने दिखा दिया कि पाकिस्तान की एयरफोर्स दुनिया की सर्वश्रेष्ठ वायुसेना में से एक है। इनकी वजह से ही भारत को अपने घुटने टेकने पड़े। विदेशों में

रह रहे पाकिस्तानी प्रवासियों ने भी पाकिस्तानी एयरफोर्स की तारीफ की है। लंदन में रहने वाले पाकिस्तानी हसन डार ने पीटीवी न्यूज से बात करते हुए कहा कि पाकिस्तानी एयरफोर्स की सफलता ऐतिहासिक है। इनके किस्से आने वाली पीढ़ियों को प्रेरित करेंगी। ब्रिटेन में रहने वाले एक शख्स ने पाकिस्तानी सेना की तारीफ की और आर्मी चीफ को पाकिस्तानी सिपाही सलार यानी सैनिकों का नेता बताया।

## घुसपैट रोकने को भारत-नेपाल हुए एकजुट

**काठमांडू/नई दिल्ली।** नेपाल और भारत के सुरक्षा बलों ने बर्दिया और भारत के बीच 83 किलोमीटर खुले सीमा क्षेत्र के 20 बिंदुओं पर निगरानी बढ़ा दी है ताकि घुसपैट रोकी जा सके।

इस क्षेत्र का अधिकतर हिस्सा भारत के कर्तन्रियायाट वन्यजीव अभयारण्य और घने वन क्षेत्रों से सटा हुआ है, जिन्हें उच्च जोखिम वाले क्षेत्र माना जाता है। काठमांडू पोस्ट की रिपोर्ट के अनुसार, बर्दिया की मुख्य जिला अधिकारी रुद्रदेवी शर्मा ने कहा कि नेपाल के सशस्त्र पुलिस बल (एपीएफ), नेपाल पुलिस और भारत के सशस्त्र सीमा बल (एसएसबी), की ओर से नो-मैन-लैंड में संयुक्त गश्त की जा रही है। गणेशपुर-लौकही कॉरिडोर को बर्दिया जिला प्रशासन कार्यालय

ने उच्च जोखिम वाला क्षेत्र बताया है। सुरक्षा कड़ी करने के लिए वहां प्रवेश पर सख्त नियम लागू किए गए हैं, जिनके तहत लोगों को चेकपॉइंट्स पर अपनी पहचान दर्ज करानी होगी। यह कदम आपराधिक गतिविधियों जैसे अवैध सीमा पार आवागमन, फरारी अपराधी, मादक पदार्थों और मानव तस्करी जैसी चिंताओं के चलते उठाया गया है, जो स्थानीय और क्षेत्रीय सुरक्षा के लिए खतरा बन सकते हैं। यह क्षेत्र सीमावर्ती और निगरानी की कमजोर व्यवस्था के कारण सुरक्षा एजेंसियों के लिए चुनौती बना हुआ है।

अब सख्त निगरानी और संयुक्त प्रयासों के जरिए रणनीतिक प्रवेश बिंदुओं पर नियंत्रण तथा सीमा पार अपराधों को रोकने की कोशिश की जा रही है। अब सीमा पार करने वाले

लोगों को यात्रा का उद्देश्य, गंतव्य, वापसी की तारीख और मिलने वाले व्यक्ति की जानकारी देना अनिवार्य कर दिया गया है। वैध पहचान पत्र भी

## विदेश मंत्रालय नेपाली नागरिकों के संपर्क में

**काठमांडू।** नेपाल के विदेश मंत्रालय ने कहा है कि वह बढ़ते तनाव के बीच पाकिस्तान और भारत में पड़ रहे छात्रों के साथ नियमित संपर्क में है। मंत्रालय ने एक बयान में रविवार को कहा कि सरकार हाल के घटनाक्रम से पूरी तरह अवगत है और पाकिस्तान में नेपाली नागरिकों की सुरक्षा सुनिश्चित करने के लिए काम कर रही है।

पाकिस्तान में नेपाली दूतावास छात्रों और नेपाली नागरिकों के साथ नियमित संपर्क में है। नेपाल समाचार

जरूरी है। यह सख्ती हाल ही में पहलगाम, कश्मीर में हुए आतंकवादी हमले के बाद भारत-पाक तनाव बढ़ने के चलते की गई है। कड़ी

## विदेश मंत्रालय नेपाली नागरिकों के संपर्क में

ने अपनी रिपोर्ट में कहा कि मंत्रालय ने नेपाली छात्रों और उनके माता-पिता से आग्रह किया कि वे कोई भी तात्कालिक सहायता के लिए इस्लामाबाद में नेपाली दूतावास से संपर्क करें। इसी प्रकार, भारत स्थित नेपाली दूतावास ने नेपालियों से आपातकालीन स्थिति में सुरक्षा एवं आपातकालीन सेवाओं के निकटतम स्थान की पहचान कर सतर्क एवं सुरक्षित रहने का आग्रह किया है। पाकिस्तान में पड़ रहे कुछ नेपाली छात्रों ने सरकार से उन्हें निकालने की

सुरक्षा और बढ़ती सतर्कता के कारण लौकही और बलैगांव जैसे भारतीय सीमावर्ती शहरों में नेपाली नागरिकों की आवाजाही में कमी देखी गई है।

गुहार लगाई है। काठमांडू पोस्ट ने कहा पाकिस्तान स्थित नेपाली दूतावास के अनुसार, वहां मौजूद लगभग 100 नेपाली छात्र सुरक्षित हैं। राष्ट्रीय स्वतंत्र पार्टी की सांसद सुमना श्रेष्ठ ने अपने सोशल मीडिया अकाउंट पर एक छात्र का ईमेल साझा किया, जिसमें तनाव की स्थिति का वर्णन किया गया है। ईमेल के आधार पर श्रेष्ठ ने विदेश मंत्री आरजू राणा देउबा को एक पत्र लिखकर पाकिस्तान में नेपाली छात्रों की स्थिति का वर्णन किया।